



बिहार गजट

असाधारण अंक

बिहार सरकार द्वारा प्रकाशित

12 आषाढ़ 1947 (श०)

(सं० पटना 1186) पटना, वृहस्पतिवार, 3 जुलाई 2025

सं० B1-3-03/2025-2271

निर्वाचन विभाग

संकल्प

2 जुलाई 2025

विषय:— आगामी बिहार विधान सभा आम निर्वाचन, 2025 के निमित्त मतपत्रों के मुद्रण हेतु बिहार वित्त (संशोधन) नियमावली, 2024 के नियम 131द के तहत नामांकन के आधार पर पश्चिम बंगाल, राज्य सरकार के उपक्रम मेसर्स सरस्वती प्रेस लिमिटेड, 11 बी०टी० रोड, कोलकाता-700056 को प्राधिकृत करने की अनुमति दिये जाने की स्वीकृति के संबंध में।

आगामी बिहार विधान सभा आम निर्वाचन, 2025 के अवसर पर मतपत्रों का मुद्रण कराया जाना है। बिहार राज्य में कुल 243 विधान सभा निर्वाचन क्षेत्र हैं, जिसके लिए लगभग 20 लाख मतपत्रों का मुद्रण कराये जाने की आवश्यकता होगी। उक्त के आलोक में निर्वाचन विभाग, बिहार, पटना के पत्रांक-131 दिनांक 14.02.2025 द्वारा अधीक्षक, सचिवालय मुद्रणालय, गुलजारबाग, पटना से आगामी बिहार विधान सभा आम निर्वाचन, 2025 हेतु मतपत्रों का मुद्रण सुरक्षात्मक रीति से ससमय संभव हो पायेगा अथवा नहीं के संबंध में जानकारी उपलब्ध कराने हेतु अनुरोध किया गया।

- संयुक्त आयुक्त वित्त विभाग, बिहार, पटना के पत्र सं०-05/प्रेस (मुद्रण)-02/2023-2281/वि० दिनांक 03.03.2025 द्वारा सूचित किया गया है कि आगामी बिहार सभा आम निर्वाचन, 2025 के निमित्त मतपत्रों का मुद्रण सुरक्षात्मक तरीके से करने में गुलजारबाग प्रेस में तकनीकी कर्मियों की कमी एवं आवश्यक संसाधन के अभाव में कठिनाई है। उक्त कर्मियों को दर्शाते हुए सचिवालय मुद्रणालय द्वारा वर्तमान स्थिति में मतपत्रों के मुद्रण हेतु असमर्थता व्यक्त की गयी है। इसके आलोक में भारत निर्वाचन आयोग, नई दिल्ली के पत्रांक-464/पूर्व.अनु-1/बिहार-वि०सं०/2025 दिनांक 06.05.2025 द्वारा मेसर्स सरस्वती प्रेस लिमिटेड, कोलकाता से विधान सभा आम निर्वाचन, 2025 के निमित्त मतपत्रों के मुद्रण पर सहमति प्रदान की गई है।
- विभागीय पत्रांक-874 दिनांक 11.03.2025 के आलोक में आगामी बिहार विधान सभा आम निर्वाचन, 2025 के लिए मतपत्रों के मुद्रण हेतु मेसर्स सरस्वती प्रेस लिमिटेड, कोलकाता द्वारा सहमति देते हुए सूचित किया गया है कि मतपत्रों का मुद्रण भारत निर्वाचन आयोग, नई दिल्ली के निदेश के आलोक में पूर्ण

प्रमाणिक सुरक्षा के साथ किया जायेगा। मेसर्स सरस्वती प्रेस लिमिटेड, कोलकाता द्वारा मतपत्रों का मुद्रण दर निम्नवत है:-

वस्तु का विवरण	उम्मीदवारों की संख्या	अनुमानित लागत
ई.वी.एम. मतपत्र : रंग : एक रंग एक तरफ आकार : 140 मि.मी.×460 मि.मी. कागज : 75 जी.एस.एम. सफेद कागज	कुल 16 उम्मीदवार नोटा सहित	रु० 1.50 प्रति मतपत्र + 18 प्रतिशत जी.एस.टी. सहित
	17 से 32 उम्मीदवार नोटा सहित	रु० 3.00 प्रति मतपत्र + 18 प्रतिशत जी.एस.टी. सहित
ई.वी.एम. मतपत्र : रंग : विभिन्न रंग एक तरफ आकार : 140 मि.मी.×460 मि.मी. कागज : 75 जी.एस.एम. सफेद कागज	कुल 16 उम्मीदवार नोटा सहित	रु० 4.00 प्रति मतपत्र + 18 प्रतिशत जी.एस.टी. सहित
	17 से 32 उम्मीदवार नोटा सहित	रु० 8.00 प्रति मतपत्र + 18 प्रतिशत जी.एस.टी. सहित

- आगामी बिहार विधान सभा आम निर्वाचन, 2025 के लिए मतपत्रों का मुद्रण किया जाना अत्यावश्यक है। यह मतदान ई०वी०एम० मशीन के द्वारा होगा। बिहार विधान सभा आम निर्वाचन, 2025 के दौरान मतदान केन्द्र एवं अभ्यर्थियों की संख्या के आलोक में संभावित 20,00,000 (बीस लाख) ई०वी०एम० एवं निविदत्त (Tendered) मतपत्रों का मुद्रण हिन्दी भाषा में होगा।
- बिहार वित्त (संशोधन) नियमावली, 2024 के नियम 131द में एकल निविदा पूछताछ/नामांकन आधार पर चयन का प्रावधान है। अपवादिक परिस्थितियों में राज्य हित में सक्षम प्राधिकार (जैसा कि परिशिष्ट-16 में विहित है) से सम्यक् अनुमोदन प्राप्त कर एकल स्रोत से खरीद किया जा सकेगा।

संयुक्त आयुक्त वित्त विभाग, बिहार, पटना द्वारा लिखित सूचना दी गई है कि मतपत्रों को मुद्रण करना संभव नहीं है। अतः बिहार वित्त नियमावली के उक्त प्रावधानों के अन्तर्गत मेसर्स सरस्वती प्रेस, कोलकाता से मतपत्रों के मुद्रण पर विचार किया जा सकता है। मेसर्स सरस्वती प्रेस, कोलकाता को पिछले 20 वर्षों से अधिक समय का सभी लोकसभा आम निर्वाचन/सभी विधान सभा आम निर्वाचन/सभी उप निर्वाचन/सभी पंचायत आम निर्वाचन के मतपत्रों के छपाई का अनुभव है। कार्य की आवश्यकता, महत्ता एवं सुरक्षा को दृष्टिगत रखते हुए लोक सभा आम निर्वाचन, 2024 हेतु मतपत्रों का मुद्रण के लिए मेसर्स सरस्वती प्रेस लिमिटेड, कोलकाता द्वारा उपलब्ध कराये गये पत्र से मुद्रण दर पर मतपत्र का मुद्रण बिहार वित्त (संशोधन) नियमावली के नियम 131द के अंतर्गत नामांकन के आधार पर मेसर्स सरस्वती प्रेस लिमिटेड, कोलकाता को प्राधिकृत करने का प्रस्ताव है। उक्त राशि का व्यय का विकलन मांग संख्या 06, मुख्य शीर्ष-2015-निर्वाचन 00-106-राज्य/संघ राज्य क्षेत्र के विधान मंडल के चुनाव कराने के लिए प्रभार-0001-राज्य विधान सभा निर्वाचन, विषय शीर्ष 0001.13.01 कार्यालय व्यय एवं विपत्र कोड 06-2015001060001 कार्यालय व्यय से किया जायेगा।

- बिहार विधान सभा आम निर्वाचन, 2025 के निमित्त मतपत्रों के मुद्रण हेतु बिहार वित्त (संशोधन) नियमावली, 2024 के नियम 131द के तहत नामांकन के आधार पर पश्चिम बंगाल, राज्य सरकार के उपक्रम मेसर्स सरस्वती प्रेस लिमिटेड, 11 बी०टी० रोड, कोलकाता-700056 को प्राधिकृत करने की अनुमति तथा कंडिका 3, 4 एवं 5 के आलोक राज्य सरकार द्वारा दिनांक 01.07.2025 को मंत्रिपरिषद की बैठक में मद संख्या-17 के रूप में सम्मिलित करते हुए स्वीकृति प्रदान की गई है।

आदेश:- आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाये एवं इसकी प्रतिलिपि महालेखाकार, बिहार, पटना को सूचनार्थ भेजी जाये।

आदेश से,
(ह०)-अस्पष्ट,
मुख्य निर्वाचन पदाधिकारी,
बिहार-सह-सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1186-571+10-डी०टी०पी०।

Website: <https://egazette.bihar.gov.in>